

A painting of a young shepherd with dark hair and a beard, wearing a yellow shawl over a white tunic. He holds a wooden staff in his left hand and reaches out with his right hand towards a small white lamb. The background shows a green hillside with rocks and a blue sky.

Malaa O Fulla Cho-Choo

WATSON GOODMAN
Chungiya dena lan ne

Fondo—
O cho le pesi leh

MALAA O FULLA CHO-CHO

MALAA O FULLA CHO-CHO oh ndu chungiya dom la via-laan ndan O'yaw Melekaa nin ni leh dom pi loo. I la-lan ma soi Sɔwɔɔ, O'dom Meleka nin, meh yaw Halla pi-lah.

Soi Melekai efulla cho-cho e Malaa tau-tau kolta cho a yeyan, a bololan wehsailan leh Meleka Koli lan teh Wando Sorllan, Mo mall yon-wondo, mo wehlu Massa Jesu Chriti mo chal nom o'kol, Ma lalan a kol nom ndo Kpou, O Massa nor Jesu Chriti nin ma wana pinginiya O cho ni, Massa nor Chom nin ndu pila O wana kon ndo, mo yongu kol ndo kendo O kol Wana lalan kala lo. E sina heh O 1937 nin, ndu yeh E tom'mbu Chan'ngayai kolomai a Massa nor leh. E tellum nom Ma yongun nom pila O ndu lo Sisan, tah yongun ndo leh. —Watson Goodman (1920-2002)

Romenda 5.8

Kənə Hala tyom na kamoyei ndœei, katu lo na n wa wanaa rakahia o, mi Christ wu le na.

Lo kafu Haua-Tyo-o hun tiya, mi Jésus sina a wati ndo tiya le fañando o dunia ho mo muñgu o Fiña lo. Ndu o kaora wanaa ndoa wa o dunia-a, mo kaora nda haa mo hau ba.

—Jean 13.1

Jean 3.16

Katu Hala kaora dunia haa mo yøngu Po pile o weru o, halako wana-wana larañ ndu pe, o daunuñ halaki re, kənə o sora tyinda lolo.

Denta Tyomuntañ 1.5

A Jésus Christ o ba, o tyo sei dom pilo o, o føløñ weruñ fura wañ

wileiya tayen ndo ni, a kunti maa saa o dunia. Ndu kaora na, mo baña na a hakira narañ a koma ndœañ ni.

1 Jean 4.8, 9

Wana no kamoyei ro, koj sina Hala re, katu Hala tyo kamoyei ni. O ho kamoyei Halae i furula na tyien ni, a, Hala gbengba Po pile o weru-o o dunia halako mi n tyinda ndu koli.

Éphésea 2.4, 5

Hali lo na n wa a wiléiya o hakira narañ niñ ndo, Hala nyii ndœei tyo i bɔ tau-o yøngu na tyinda a Christ bolepile, le kamoyei ndœei bëndie, i o kaora na e, (le kendie Halae nia tyinda ni).

Tonya ni, sœi wannande i tyo i bɔ le kande naleŋ, o tyo a sengian te. Mi Hala tyɔmnuŋ o faruoŋ niŋ. Mo sora dio o baraka Hala Kɔl Danda bɛŋgu. Mo tyɔmuŋ melɛkaa. Mi dene ndɔ tiyilaŋ wanaa sura tyeleŋ nda. Mi wanda laraŋ ndu o dunia. Mo hel tyotyo o biluo niŋ.

—1 Timothée 3.16

Jean 14.8-10

Mi Philippe dimul ndu, a, Mari, tyɔm na Fiŋe nɔm. Koŋ tiu na. Mi Jésus dimul ndu, a, O tyo lε hau re ya tyo nia ikei re. A sina wɔ ya re, wa, Philippe? Wana tye ya o, Pwa o tye ni. Le ye nɔm tyo ye dimio ne, a, Tyɔm na Fiŋe nɔm? A laraŋ te a i tyo Pwa niŋ, a Pwa tyo ya

niŋ? Sœŋ ya tyo nia dimul loŋ, i tyo muŋ dimi a ba ni re, kɔnɔ Pwa lo ya niŋ ndo, ndu tosa denta ndɔraŋ ni.

Matthieu 1.22, 23

Awa, ho gbou yɔŋnuŋ halako mi o Hala dimi a sondo nεbino-o peluŋ, a, Tofao, folenjio tyuani purie, mo weru po, ma ke ndu dolan a Emmanuel, koŋ tyo dimio ni, a, Hala tyo na ikei.

Jean 1.1, 14

O kandɔ Sœi i wa loŋ. Sœi i wa Hala ikei. Sœi Hala ni. . . . Mi Sœi i siŋuŋ faruoŋ, mi i tyal na tayen, mi i pa a kendei a tonya. Mi n tofa bilu ndɔ, ma bilu Po pile Fiŋa weru o.

I Jean 4.15

Wana sɔrɔlaŋ pe a Jésus tyo Po Hala ni, Hala lo ndu niŋ, ndu lo Hala niŋ.

Colossea 2.9

Katu peləŋ Hala gbou tyo ndu niŋ o faruoŋ niŋ.

Matthieu 8.29

Ma dəni, a, Yε tyo ye na a nɔm tayεŋ ne, Jésus, po Hala? A hin nanuŋ le na saŋgia lə tuma tiya wɔ ro?

Luc 1.35

Mi meleka mulul ndu, a, Hala Kɔl Danda hunni nɔm tyo mi sɛmbɛ Hala-Tyo-Nyɔŋ-Gbou-Bol-

len-Ndo kumbuŋ nɔm tyo. Leləŋ wele, o danda n waruni o, o weluŋ-ni a Po Hala.

Matthieu 17.5

Lə o wa sɔei o, mi wunduma halatalama teŋgaŋ ma kumbu nda. Mi domndo pum fura o wunduma maŋ niŋ, a, Po ni ya kaora tau-o tyo ho ni, o henaŋ ya tau. La yan-nuŋ ndu dom.

Jean 10.36, 37

O Danda Pwa gbeŋgbə o dunia o, ndu nia tyo dimul ni, a, A tyo sɔei tanae dimi, katu i dimi, a, Ya tyo Po Hala ni? Ti tyo denta Pwaran̄ tosa re, o koŋ la laraŋ ya re.

Jean 8.23

**Mo dimul nda, a, Nia fura leb-
ɛŋgu ni. Ya fura tyotyo ni. Wanaa
dunia ho nia tyo ni. Ya i tyo
wana dunia ho re.**

Jean 11.25

**Mi Jésus dimul ndu, a Ya tyo
tondɔ a tyinda ni. Wana laraŋ ya
pɛ, hali o wu bɛrɛ, o tyindani.**

Jean 13.13

**La tyo ya weluo, a, Karamɔ, a
Mari. La tyo bendia dimio, katu
ndu ya tyo ni.**

Jean 6.35

**Mi Jésus dimul nda, a, Ya tyo
burude tyinda ni. Wana hin o ya
lo pɛ, yima nei le ndu lɔlɔ re. Wana
laraŋ ya pɛ, kolɔ bi le ndu lɔlɔ re.**

Jean 9.5

**Lɔ ya tyo o dunia o, nyɛ tengɛ
dunia ya tyo ni.**

Jean 8.58

**Mi Jésus dimul nda, a, I tyo nia
tonya dimul, lɔ Abraham hun wo-
ruŋ, ya i wa nini.**

Jean 10.7

**O koŋ mi Jésus dimul nda wɛle,
a, I tyo nia tonya dimul, ya tyo do
kuŋga saa ni.**

Jean 4.25, 26

**Mi weindo dimul ndu, a, I sina a
Messie tyo hunɔ (o nda welu-o a
Christ). Lɔ o hunni o, o dimulni na
dentaŋ gbou. Mi Jésus dimul ndu,
a, Ndu ya tyo ni, o tyo sɔei a nɔm
ndo.**

Matthieu 14.19-21

Mo dimul sərɔ le tyalle o billo tyo. Mo tyua burudera ɳwənuraŋ a suwa ɳeɔŋ nda, mo helu hɔlla o hala, mo dau dua. Mo yimi buruderaŋ, mo yɔŋgu kandeŋa ndɔa, mi kandeŋnda pɔu sərɔ. Mi nda gbou a da, ma pum. Ma pei gbentaŋ tɔ a ra teɔŋ a nyera bingira tɔra lo raŋ. Wanaa de a, a wa le wanpandua waraŋ taŋ ɳwənu. Wanlandua a tywambia a tyɔmnuŋ te.

Matthieu 20.30, 34

Wanaa sumiyeyia nda ɳeɔŋ a wa ityali o neiyo ikei. Lɔ nda twei o a Jésus tyo howɔ, ma dɛŋi, a, Mari, po David-o, twinuŋ na inyii. . . Mi nyiye i bi Jésus a nda, mo

piraŋ nda hɔltaŋ. Mi hɔlta ndaraŋ ta kumbiŋ fɔfɔ, ma kɔa ndu kɔli.

Luc 5.5, 6

Mi Simon mulul ndu, a, Karamɔ, n lɔl saŋga kudu, n tyua nyenyɛ re. Hali koŋ, le sɔei nɔmnde, i malni yalaraŋ. Lɔ nda tosa koŋ ndo, ma tyua suwa tau tau, mi yalara ndaraŋ ta kandu sesia.

Lɔ nda wa taŋɔ o, mi Jésus lɔl. Mi hoi bɛndie i hɔaŋ o dala tyo, mi kulundo wa le pɔ a mendaŋ, a wa le lo. Ma sɔŋgu ndu ikei, ma tindi ndu, ma dimi, a Karamɔ, Karamɔ, lo na n tyo ni. O koŋ mo tyaŋ, mo sɔa hoiyɛ a mɛnma wa biŋuɔndo aŋ. Mi ma tyal, mi mei bɛnduo yɔŋnuŋ.

—Luc 8.23, 24

Jesu tossiya na kpou ni mo wa Massa naa

Denta Kilaa 2.36

Lelaŋ, fɔ mi Israëlla gbou a sina lekende, a Jésus ho, o nia baŋ o yɔm singafila tyo o, ndu Hala kesi Mari a Christ ni.

I Corinthea 1.9

Hala tyo wana dom pilɔ ni, o welu nia o tyanyei Po ndɔ Mari naa Jésus Christae niŋ ndo.

Colossea 1.16

Katu ndu o ba, nyɔŋ gbou n tyɔunun ni, n tyo o halatala-on a n tyo o leŋnden tyo-on, n wana tya-on a n wana tyi ron, masaa, a wanaa tyo bolleŋ nda, a kuntia, a

wanaa rasaratio. Ndu o ba nyɔŋ gbou n tyɔunun ni. Le ndu nyɔŋ gbou n tyɔunun ni.

Hébreua 1.2

Hala. . .ndu so a na a sondo Po ndɔ o palei melahe he ni. Mo kesi Po ndɔ le nyɔŋ gbou sora keo. O baraka ndɔ bɛŋgu o tyɔu tyendo ni.

Romenda 14.9

Katu lelaŋ Christ wi mo tandu wele ni, halako mo wa Mari wanaa wilçiya a wanaa kiyeiya.

Jean 1.3

Ndu o ba nyɔŋ gbou n tyɔunun ni. Nyem tyɔunundoŋ, i ke-ke tyo-unun ni ndu kɔli re.

Jesu Chriti cho nyamano leh wanda kpou ni

Romenda 14:10

Kənɔ̄ nɔ̄m, le yε n tyo yε pwa-pile nɔ̄mndo yala nε? Le yε n tyo yε pwapile nɔ̄mndo mafeya dɔ̄wɔ̄ nε? Katu na gbou n simni nea tyara kɔ̄sɔ̄a Hala.

Matthieu 25:32

Wanda suraŋ gbou a tyungiaŋ-ni ndu o hɔ̄l. O seini wanda, bole wana manda lasaa sei saa a tywinda e.

Jean 5:22

Katu Fiŋa tyiru kɔ̄sɔ̄ wana-wana re, kənɔ̄ o yɔ̄ŋgu Po kɔ̄sɔraŋ gbou le tyoro.

Romenda 2:16

Lɔ̄ Hala tyaruni kɔ̄sɔ̄ denta wannanta wanda Jésus Christ o ba o, ma me kibaro kende ya tyo dimi-o tyo e.

2 Timothée 4:1

I tyo nɔ̄m sira Hala o hɔ̄l, a Jésus Christ o hɔ̄l, o tyaru kit i wanna kiyeiya a waŋ wilieya o, mi sira nɔ̄m le hunɔ̄ ndɔ̄ a le masale ndoleŋ.

Denta Kilaa 10:42

Mo sira na le wanda sɔ̄ei keŋ ti-yila a le selenŋ sorio, a, ndu tyo ho ni, o Hala kesi wana tyara kɔ̄sɔ̄ wanna kiyeiya a waŋ wilieya o.

Kinda O'Jesu nin kwani o'fulla ni

Jean 10.9

Ya tyo do koŋ ni. Wana-wana lwei o do koŋ pε, o tyinda. O lwei, o fura, o koloma nea daa.

Jean 14.6

Mi Jésus dimul ndu, a, Ya tyo neiyo ni, a tonya, a tyinda. Wana-wana hin o Pwa lo re, fɔ ya kɔli.

Jean 8.24

Lelaŋ ya dimul nia ni, a, La wuni o hakira niaraŋ niŋ. Katu ti la laraŋ te a ya tyo ndu ni, la wuni o hakira niaraŋ niŋ.

Hébreua 5.9

Lo o tiuŋ ndo, mo siŋnuŋ wana yęŋgu tyinda lɔlo-o le wanaa bi scęŋ ndęŋ nda.

Hébreua 7.25

Lelaŋ o nora mo tyindia nda feu, wanaa sɔŋgu o Hala lo ndu ikei a, katu o tyo o kiyei lɔlo le te-londo le nda.

Denta Kilaa 4.12

Tyinda lɔlo tyo wana tyeleŋ o ba re, katu dola tyeleŋ ta tyo o du-nia re, ta yęŋguŋ wanda tayęŋ taŋ, ta na n tyinda kɔli raŋ.

Galatea 1.3-5

Kendei a kɔl nyuruo yęŋguŋ nia Pwa Hala a Mari naa Jésus Christ o ba, o yęŋguŋ ndupila le hakira naraŋ ndo, halako mo tyindia na a tyeŋ wɔndo ho, ma mε sao Pwa na Hala tyo e. Biluo tyo le ndu lɔlo lɔlo. Amina.

Colossea 1.12-14

La mel Pwa Hala baraka, ndu yɔŋgu na mi n tyua ke wanaa danda o nye teŋga niŋ ni. Mo tyindia na a faŋga manyumndo, mo lwei na o masale Po ndɔ leŋ, o o kaora o. Ndu baŋa na ni. O baraka ndɔ bɛŋgu na n sora hakiraŋ malɔ ni.

1 Corinthea 1.30

O baraka Hala bɛŋgu, nia tyo Jésus Christ niŋ ni, o Hala siŋgu kɔl karu naa o, a dene sanda, a dene danda, a dene baŋa naa o.

Denta Tyɔmuntaŋ 5.9

Ma sori tyondi san ei, a, Nɔm benda le sɛbɔ ho kumbio a tɔma-serelaŋ taŋ pisio ni, katu a di nɔm, ma baŋa wanda le Hala a koma

nɔmndaŋ. Wanaa kaŋ a fura o yuŋguraŋ gbou, a o domtaŋ gbou, a o wanda suraŋ gbou, a o lɛŋndɛŋ gbou niŋ.

Luc 19.10

Katu Po Wando hin le wana lo-o nuya a le ndu tyindia.

Tite 2.14

Ndupila yɔŋguŋ le na, halako mo baŋa na a hakiraŋ gbou, mo dindi na, mo siŋgu na wanaa ndɔa, mi n kindiŋ le dɛnta kɛnde-raŋ tosa.

Héri tyo re, katu wanda gbou a tosa hakio, ma fola bilu Hala. Dio soran le kɛndei ndɔei, o tyo a wɔŋgu re, letu Jésus Christ siŋnuŋ nye baŋa o. —Romenda 3.23, 24

Howo koŋ tyo, letu na n sora sisə dio le koma ndɔaŋ ndo, na n tyindani ndu ikei a naatweiya Hala ni.

—Romenda 5.9

Éphésea 1.7

Ndu baŋa na a koma ndɔaŋ, ma mɛ kɛndei ndɔeɪ bɛndie i tyo e. Baŋa koŋ tyo le na hakiraŋ malɔni.

1 Jean 1.7

Kɔnɔ ti n kera pe o nyɛ tengɑ niŋ, bole ndupila tyo o nyɛ tengɑ niŋ nde, n nɔ tyanyei bolepile, koma po ndɔ Jésus Christaŋ ma dindi na a hakiraŋ gbou.

1 Pierre 1.18, 19

Katu la sina a o tyo nyɛm nɔra sɔ-oŋ te m baŋa nia re, ma worioŋ

a sanion, le nia sorio o denta niara fondoraŋ niŋ, ta mbembaa niaa tyɔm nia ran, kɔnɔ koma Christaŋ, ma heu naŋɔ-aŋ, ma baŋa nia ni, ma tyo ma koma saa tywa, o nɔ sɔŋ to, o nɔ gba ro.

Hébreua 9.14

Koma Christaŋ ma hiu koŋ tyo tau re, wa? Ndupila yɔŋguŋ Hala a kɔl ndɔ lɔlɔ-o, o tyo a sɔŋ te. Koma ndɔaŋ ma dindi kɔlta naraŋ a denta wileiraŋ, halako mi n tosola Hala kiyeiyo bara.

Romenda 5.11

O tyo koŋ dama re, kɔnɔ n dɔnuŋ wele nyale a Hala, o baraka Mari naa Jésus Christa bɛŋgu, o bɛndia na a Hala tayɛŋ ndo.

Éphésea 2.8, 9

Le kendei Halae nia tyinda a larando ni. O tyo dene niapila re tyo koŋ te, ke Hala tyo koŋ ni. O tyo le dentan te nia tyinda re, lon wana lisəŋ.

Letu na n sora dio a larando o, kɔl nyuruo tyo na a Hala tayen o baraka Mari naa Jésus Christa bɛŋgu ni.

—Romenda 5.1

Galatea 5.6

Katu laŋgbayei wa laŋgbayei lepeŋnde i neŋi nyε-nyε o Jésus Christ niŋ te, fɔ larando o tosa bara a tyanyei o.

Jean 6.28, 29

Ma dimul ndu o koŋ, a, Ye na n tosa ye halako mi n tosa barala

Halaran ne? Mi Jésus mulul nda, a, Bara Hala tyo ho ni, a mi la laraŋ wana o gbɛŋgba o.

1 Jean 5.4

Katu o ke-ke weruŋ pe Hala o ba, ndu nɔra dunia. Laran naa, ndu tyo sembe nɔra dunia-o ni.

Jean 20.31

Kɔnɔ taŋ ta sewan halako mi la laraŋ a Jésus tyo Christ ni, Po Hala peŋ, mi la sora tyinda o larando niŋ o dola ndɔraŋ.

Philippea 3.9

Mi wa ndu niŋ. Dene sanda ya sora le tɔŋndo-o, ndu wa ya o ba re, fɔ dene sanda soran a larando o Christ niŋ ndo, dene sanda fura Hala o ba le larando-o peŋ.

Biluo tyo le Hala, Fiŋa Mari naa Jésus Christ pεŋ, Fiŋa inyiyo o tyo ni, Hala kɔl nyuruo gbou o tyo ni.

—1 Corinthea 1.3

Hébreua 4.16

N sɔŋguŋ a larando o nyε tyala kεŋdei Halae ikei, halako mi n sora nyiye twinɔndo, a kεndeи, a mara, lɔ na n tyo o mako niŋ ndo.

Matthieu 18.11-14

Katu Po Wando hin le wana lo-o tyindia. Wε nia tyo ye yiyaŋ ne? Ti wando nɔ pε saa kεmε, mi o pile lo, o mei beleŋwɔmahɔlu a ŋwɔmahɔlu o lwaŋndoŋ tyo mo kɔε le o lo-o nuya re, wa? I tyo nia tonya dimul, to tye ndu pε, o dɔununŋ nyale le saa koŋ, howɔ le saa beleŋ-

wɔmahɔlu a ŋwɔmahɔlu a lo re-a tyo. Lende o tyo ni, o tyo sao Fiŋe nia tyo o halatala-o re le tywambia pɔmbia ha o pile lo.

I Pierre 1.3

Biluo tyo le Hala, fiŋa Mari naa Jésus Christ. N weruŋ o sanei le laraŋ tyinda sora o baraka nyii ndɔei bεndie bεŋgu. Le tondɔ Jésus Christ tendu fura waŋ wi-leiya tayεŋ ndo, na n sora laraŋ koŋ ni.

Tite 3.5

O tyo le denta nara sandaraŋ te o tyindia na re, kɔnɔ le nyii ndɔei, mi koŋ siŋnuŋ purɔndo le worɔndo o sanei, a le muŋgɔ o sanei o baraka Hala Kɔl Danda bεŋgu.

Matthieu 11.28

Wana-wana tyo o saŋga niŋ pe,
mi worɔ bənduo tyo nɔm o lebol,
la hun o ya lo gbou, mi yɔŋgu nia
pɛŋgio.

Luc 14.17

Tuma wati da tiya o, mo gbɛŋg-
ba wana bara ndɔ le wanaa weluŋ-
nda dimullo, a, La hun, katu nyɔŋ
gbou n tyu bəndia.

Denta Tyɔmuntaŋ 22.17

Kɔl Danda a Wein Saneiyo tyo
dimio, a, Hun. Wana tyo tweiyo-o
dimi, a, Hun. Wana borolanŋ ta
wesa pe, o hun. Wana yema pe, o
tyua mɛnma tyindanŋ, o tyo a wɔŋ-
gu re.

Jean 7.37

Palle mɛlaleŋ, palle bəndule sel-
lenŋ, mi Jésus sim, mo yonda, a, Ti
wana kolɔ bi pe, o hun o ya lo, mo
kol.

2 Corinthea 5.20

Kilaa Christa na n tyo o koŋ ni,
ma mɛ Hala tyo nia telɔŋ na o ba.
Na tyo o fonda Christa ni, n tyo
nia telɔndo, la tyel mi nia a Hala
tayɛndo bendiaŋ.

2 Timothée 1.9

O tyindia na, mo welu na welu
danda, o tyo le denta na re, kɔŋ
me ndupila tyeru-e ni, a le kɛndei
o yɔŋgu na Jésus Christ o ba kabi
pandu e.

O'cho wanda kpo-leh, cho chau wa Meleka leh

I Jean 3.10

Tywaa Hala a tywaa Setana fura tyien o koŋ. Wana tosa dene sanda ro, ndu tyo wana Hala re, hali wana kaora pwapile ndɔ̄ ro.

Romenda 8.14, 15

Katu wanaa Kɔl Hala tyo simnde tatyi a gbou, nda tyo tywaa Hala ni. Katu o tyo kɔl letye re nia sora re, o mìngi nia o soende niŋ̊ ndo, kɔnɔ̄ kɔl itywaya nia sora ni, o na n dimi o, a, Abba, Pwa.

Philippea 2.15

Halako mi la wa wanaa yalaŋ te-a, a wanaa biuanda, a tywaa

Hala nɔ̄ sɔŋ̊ te-a wanaa sendu re-a a wanaa wɔnda o sisae he tayen, wanaa nia tyo tengə tayen o du-nia ho ma nyε tengə a.

2 Corinthea 6.17, 18

Lelaŋ Hala dimi ni, a, La faŋaŋ nda tayen, la sεyaŋ a nda. La pir-aŋ nyε-nyε nɔriεi re. O koŋ i bi nia. Hala Wana Faŋga Gbou dimi, a, I wani Fiŋe nia, la wani paa nia a tywaa nia.

Jean 1.12

Kɔnɔ̄ a bi ndu a gbou, a laraŋ dola ndɔraŋ nda pεŋ, o yɔŋgu nda saratio le wa tywaa Hala.

Galatea 5.19-21

Awa, denta ղfarulaq ta fura tyieŋ. Taŋ ta tyo raŋ ni: sunda, a dene noriyεiyo, a pɔmndə biluo, a kweleŋ, a yamɔyei, a sɛŋgiantaŋ, a paŋala, a naatweiya, a yemei wanapilae, a sçyantaŋ, a sɔŋgɔraŋ, a nyε neinando, a wa wana mamɔio, a denta fondoraŋ, a denta wa lende raŋ. I tyo nia sira ma mε ya sira nia o fɔlɔndo e, a wanaa tyo denta wa lende raŋ tosa a, nda sora masale Halaleŋ te.

Luc 21.34

Kɔnɔ niapila la mandaŋ, loŋ kɔltta niaraŋ ta lasiaŋ a puruleŋ a

mɔiyan kolɔ a buranta sio ho, loŋ palle leŋ le wolū nia ma leyaaŋo.

Romenda 13.13, 14

N keraŋ kera sanda, ma kera ipala, o wa a denta itanintaŋ te, o wa a mamɔi o rahɔl te, o wa a sunda a dene noriyεi re, o wa a sɔŋgɔ re, o wa a paŋala re. Kɔnɔ mi la weoŋ Mari Jésus Christ, ma doma. La bɛndia nyε-nyε le faruŋ te, la tosa yemei ndɔei wɔnde re.

Luc 1.15

Katu o wani wana kundaa Hala o hɔl. O kolni mamɔi re, kɔnɔ o pani a Hala Kɔl Danda, kandɔ kala ndɔ o dembe.

Matthieu 22.37, 38

Mi Jésus dimul ndu, a, Kaora Mari Hala nɔmndo a kɔl nɔmndo gbou, a yiyan nɔmndo gbou. Tɔŋ bənduo a tɔŋ fɔlɔndo tyo ho ni.

Marc 10.17-22

. . . Karamɔ kɛndɔ, ye ya tosa ye mi sora tyinda lɔlɔ ne? Mi Jésus dimul ndu, a, Le ye n tyo ye ya we-
lu ne, a, O kɛndɔ? Wanna tyo o kɛndɔ re, fɔ Hala ndupile gbe. A
sina tɔŋtaŋ: Di wana re. Sunda re.
Yɔŋ lewui re. Dimi seleŋ a ratyo-
wa re. Tosa rakafa re. Bilu fiŋe
nɔm a kala nɔm. Mo mulul ndu, a,
Karamɔ, i bi sɔɔŋ muŋ gbou, kabi
o folengiyei ni niŋ. Mi Jésus tofa
ndu, mo kaora ndu, mo dimul ndu,

a, Dənɔ ndupile lo nɔm. Kɔ pisi bo-
lofa nɔmndo gbou, ma pɔu wanaa
bara fondoa, a sorani bolofa o hal-
atala. O koŋ a hin nika ya kɔli.
Kɔnɔ mi langbɔnɔ yi hɔlla, mo kɔa
a kɔl tambiyeiyo, katu o nɔ bolofa
tau.

Leləŋ i tyo ho dimi o Mari niŋ,
mi tiyila nia, a la kera lc ma
wanaa sura tyelen te, a tyo kera o
iyanta ndara fondoraj niŋ nda.
Kɔlta ndaraŋ ta lasiaŋ, a sɔyaŋ a
tyinda Hala, le dene nda sina le-
peŋndo, katu le nira karala
ndaraŋ. Ndapila lweinuŋ o denta
wɔntaŋ niŋ, katu sɔei lwei nda re,
a tyo denta nɔriyeira su-su ka tosa
haa howɔ ba. —Éphésea 4.17-19

Éphésea 5.6

Wana-wana dau nia leyafa a
scoq fondoq te, katu naatweiya
Hala hinulni wanaa ke-a, le denta
raŋ.

1 Corinthea 6.9, 10

La sina re, wa, a wanaa sendu
re-a a sora masale Halaleŋ te? La
pou re. Katu wanaa nɔriyεiya, a
wanaa bilu pɔmnda a, a wanaa
sunda, a wanaa tula wanlandua a,
a wanpandua hini a wanpandua a,
a wuiya, a wanaa nɔ yemei bendie
a, a wanaa mamɔia, a wanaa dau
tyanda mafeya a, a wanaa del
wanda tyo a, kaŋ a sorani masale
Halaleŋ te.

Jacques 1.22

La wa wanaa bia isɔ a, la wa wa-
naa tweia dama re. Niapila tyo
leyafa dɔunɔŋ o koŋ ni.

1 Jean 3.7, 8

Tywambia pɔmbia, wana-wana
pou nia re. Wana tosa dene sanda
o, wana sanda tyo koŋ ni, ma bole
ndupila tyo wana sanda e. Wana
tosa hakio o, wana Setana tyo koŋ
ni, katu Setana tyo hakiran tosa
kabi o fɔlɔndo. . . .

Galatea 6.3

Ti wana yiyaŋ pe a ndupila tyo
nye, o suma koŋ ye o tyo nyε-nyε
re, o tyo ndupila leyafa dɔunɔŋ.

Romenda 5.12

Lelaŋ, bole hakio lwei o dunia le wando ndupilə mi pəmndo hun hakio kəli e, lende pəmndo hin wanda gbou tyo ni, katu wanda gbou a tosa hakio.

Lo yemei tyua ni forio o, i weru hakio. Hakio peluŋ pe, o weru pəmndo. —Jacques 1.15

Denta Tyəmuntaŋ 21.8

Kənə wanaa ison nda, a wanaa laraŋ te a, a wanaa tosa denta nɔr-iyei a, a wanaa diua ɳwanda, a wanaa sunda, a kweya, a wanaa bila pəmnda, a wanaa ratyowa gbou sorani o ndaa o dala koŋ niŋ, nə nyindeŋ a timinikio tyo ɳɔ a. Pəmteɔndə tyo koŋ ni.

Romenda 8.6, 7

Katu yiyanṭa ɳfarulaŋ ta tyo pəmndo ni, kənə yiyanṭa Kəl Danda ta tyo tyinda a kəl nyuruo ni. Katu yiyanṭa ɳfarulaŋ ta tyo yamɔyei a Hala ni, bao, ta tyo təŋ Hala biyɔ re, ta nɔra re feu.

Romenda 6.21

Tənɔ ye nia sora ye o dentaŋ tan niŋ nɛ, ta səmburaŋ ta tyo nia biyɔ sisə ranj? Katu məlura denta ranj, pəmndo ni.

Luc 15.32

Lelaŋ o benda mi nyɔ hənaŋ na, mi n dɔunuŋ nyale, katu pəmbo nəmndo ho, ndu o wi, kənə o muŋgu o kiyεi. Ndu o lo, kənə o tyen-nuŋ.

Luc 7.14, 15

Mo hun piraŋ yəmi wana wilɔ
wa tyo e, mi wanaa tyua ndu-a a
sim. Mo dimi, a, Laŋbɔnɔ, i tyo
nɔm dimul, Tyɔn. Mi wana wilɔ
tyan, mo tyal, mo kandu sɔei. . . .

Jean 11.43, 44

Lɔ o tyi sɔei lende o, mo dəŋi
tyotyo, a, Lazare, fura! Mi wana
wileiyo fura. Bəŋguraŋ a baraŋ ta
wa ndu rayia a kora kasanjkeɔ.
Hɔlla wa ndu a yia a yole koraleŋ.
Mi Jésus dimul nda, a, La timbi
ndu, mi la mal ndu.

Lelaŋ Pwa kaora ya ni, katu i
malni kɔl nu, mi tyua ndu wele.
Wanawana heru ndu ya o ba re,
kɔnɔ yapila malni ndu ni. I nɔ

saratio le ndu malɔ, i nɔ saratio
le ndu tyua wele. Pwa o ba ya sora
sira ho ni. —Jean 10.17, 18

Denta Tyɔmuntaŋ 1.18

O wilɔ ya wa ni, kɔnɔ tofaɔ, i tyo
o kiyei le lɔlo. Clé pɔmndo a clé
tye pɔm tyo ya o ba.

1 Corinthea 15.3, 4

O ya sora o, ndu fɔlɔŋ ya pei nia
ni, a Christ wi le hakira naraŋ, me
sebe Hala tyo e, a, a kumbu ndu,
mo tandu wele o palei yando, ma
me sebe Hala tyo e.

1 Corinthea 15.25, 26

Katu fere le fɔ mo tosa masaleŋ
haa mo kesinj yamɔa ndɔa gbou o
rabɛŋgu niŋ. Yamɔ mela o dauni
halaki o, ndu tyo pɔmndo ni.

Matthieu 22.36-40

Karamo, ḥgo o tyo tɔ̄n bənduo o tɔ̄ntaŋ tayen ndo? Mi Jésus dimul ndu, a, Kaora Mari Hala nɔ̄mndo a kɔ̄l nɔ̄mndo gbou, a yiyan nɔ̄mndo gbou. Tɔ̄n bənduo a tɔ̄n fələndo tyo ho ni. O tə̄ndo wel ndu, a, Kaora wana nia tyo-o ma nɔ̄mpila. O tɔ̄nta tɔ̄ntaŋ taŋ niŋ, tɔ̄ntaŋ gbou a sɔ̄cŋ nεbia ḥ fura ni.

Marc 10.17-21

Lo Jésus faŋaŋ loŋ mo bi nεiyo o, mi wando pum nyanuŋ, mo baŋ wuraŋ ndu o rabεŋgu niŋ, mo nyuna ndu, a, Karamo kəndo, ye ya tosa ye mi sora tyinda lɔ̄lo ne? Mi Jésus dimul ndu, a, Le ye n tyo ye

ya welu ne, a, O kəndo? Wanna tyo o kənde re, fɔ̄ Hala ndupile gbe. A sina tɔ̄ntaŋ: Di wana re. Sunda re. Yɔ̄ŋ lewui re. Dimi seleŋ a ratyowa re. Tosa rakafa re. Bilu fine nɔ̄m a kala nɔ̄m. Mo mulul ndu, a, Karamo, i bi sɔ̄cŋ muŋ gbou, kabi o folεŋgiyei ni niŋ. Mi Jésus tofa ndu, mo kaora ndu, mo dimul ndu, a, Də̄nə ndupile lo nɔ̄m. Kɔ̄ pisi bolofa nɔ̄mndo gbou, ma pɔ̄u wanaa bara fondoa, a so-rani bolofa o halatala. O kon a hin nika ya kɔ̄li.

Jean 13.34

I tyo nia sira sanεiyo yɔ̄ŋgɔ̄, a, La kaoriaŋ. Bole ya kaora nia e, nia bεrε la kaoriaŋ lende.

1 Corinthea 4.5

Lelaŋ la tyaru nyε-nyε tatyi re, fɔ mi Mari hin, o sorini denta wenuŋ o nyumndaŋ niŋ taŋ tyien, mo sori yiyantha kɔltaŋ tyien. Wanda a pileŋ-pileŋ nda gbou a sorani bilu benda le nda-o Hala o ba.

Denta Kilaa 17.24-28

Hala tosa dunia a nyεm tyo leniŋ ndoŋ gbou o, letu o tyo Mari halatala a lεŋndεŋ ndo, o tyel o tyεira tosaŋ a raba raŋ niŋ te. Bara tosolaŋ ndu a bara wanda le ndu mako neŋi re, katu ndu yɔŋgu wanda gbou sio, a yomuaŋ, a nyɔŋ gbou ni. O sori wanda suraŋ gbou o mbemba pilɔ le tyalle ne-ne ka o

dunia, mo tyaru tumaraŋ a pεŋgurraŋ tatyi le nea tyala ndaa, halako ma nuya Hala, bore ta keria baran ndu kɔli pε, a koloma ndu. Hali nua, o tyo lewil a na a pileŋ-pileŋ nda re. Katu ndu niŋ, na n tyo tyinda ni, a biŋuɔndo a sio sora, bole wanaa sewa niaa a pum a dimi e, a, Katu na berε, tywaa ndɔa na n tyo ni.

Hébreua 4.13

Wana na n donuluŋni o, nyε-nyε winnuŋ ndu o hɔl te. Nyɔŋ gbou n tyo fondo, n fura tyien ndu o hɔl.

Luc 8.17

Katu nyε-nyε lo o kumba re, fɔ mo tyɔmnuŋ. Nyε-nyε lo o wananaŋ te, fɔ mo sinan, mo fura tyien.

Monei fen-fen ndeh leh wana sena Halla leh ya

Matthieu 13.41, 42

Po Wando gbengbani mélékaa ndɔa, ma sori wanaa pɔua ŋwanda gbou, a wanaa tosa denta wɔn nda o masale ndɔlen niŋ, ma weu nda o nyinde bəndulen niŋ, ne tyanndo a tyiŋndo nɔmndo wani a.

Matthieu 18.8

Ti ba nɔmndo wa bəŋgu nɔmndo tyo le nɔm pɔuo pe, tyoru ndu, ma weu ndu, katu o tyo fisə le nɔm ma lwei o tyinda lɔlɔ niŋ a bəŋgu tyoriyeiyo wa a ba tyoriyeiyo a nɔm wowɔ a baran taŋ teɔŋ wa a bənguraŋ taŋ teɔŋ o nyinde nyum te leŋ niŋ.

2 Pierre 3.7

Kɔnɔ halatala a leŋnde tyo lon sisə leŋ le tyo o manda le nyinden o baraka sɔei pilei keŋ bəŋgu, haa o palle kɔsolen, lɔ wanaa wo Hala re-a daunuŋni halaki o.

Denta Tyɔmuntaŋ 20.15

Wana-wana dola ndɔraŋ ta se-waŋ o sebe tyinda niŋ te, mi ndu waunuŋ o dala lenyindo niŋ.

Katu naatweiya Hala tyɔmnuŋ fura o halatala, letu wanda a ke Hala wo o, a le denta ndara sendu le ran gbou, wanaa kaŋ peŋ, a wen tonya a denta ndara sendu le ran nda.

—Romenda 1.18

Kooso O'cho la chee

Denta Kilaa 17.31

Katu Hala tyi palle o tyaruni kɔsɔ dunia a dene sanda leŋ tyorɔ, wana o kesi-o o ba. Le koŋ, o yɔŋ-gu wanda gbou tɔmasereo lekendɛ ni, katu o pisi ndu waŋ wilciya ta-yɛŋ.

2 Pierre 2.9

Awa, ti koŋ gbou yɔŋnuŋ nua pe, Hala sina me o tyindia wanaa wo Hala-a o denia niŋ. O sina me o bi wanaa sendu re-a haa o palle kɔsɔleŋ le saŋga e.

1 Jean 4.17

O koŋ kamɔyεi nae i peluŋ, halako mi n sora kɔl nyuruo o palle kɔsɔleŋ, katu bole o tyo e, lende na bɛre n tyo o dunia ho niŋ ni.

Hebreua 9.27

Mε o tyeruŋ le wando le wuo le-pile e, o koŋ kɔli kitio.

2 Corinthea 5.10

Lelaŋ fere le, fɔ mi na gbou n tyɔmnuŋ o nea tyara kɔsɔa Christa, halako mi na a pileŋ-pileŋ nda n sora dene kendɔ wa dene wɔndo, ma me na n tosa lɔ na n wa o faruŋ puruoŋ niŋ nde.

Romenda 14.12

Lelaŋ na a pileŋ-pileŋ nda gbou n daunuŋni Hala o hɔl.

Denta Tyɔmuntaŋ 22.12

Tofaɔ, i tyo hunɔ fɔfɔ. Sara tyo ya o ba le wanda a pileŋ-pileŋ nda yɔŋgɔ, me denta ndaraŋ ta tyo e.

Kendei Jesu Chriti yeh

Romenda 5.15

Kənɔ bole hakio wa e, samba kendei Halae tyo lende re. Katu ti wanda tau a wi pε le haki wana pilɔ, Adam pεŋ, kendei Halae a samba soraq le kendei wana pile koŋ ndo, Jésus Christ pεŋ, koŋ heu hakio wa o bɔ, le wanda tau.

Romenda 9.16

Lelaŋ, o tyo le sao wana pila re, o tyo le kindiŋ te, fɔ le nyii Halae.

... Hala tyo wanaa kundianda tyɔrɔba, mo yɔŋgu wanaa twisiŋ toto-a kendei. —1 Pierre 5.5

2 Corinthea 8.9

Katu la sina kendei Mari naa Jésus Christae, hali o wa wana bolofa, mo siŋnuŋ wana barafondo

le nia, halako mi la wa wanaa bolofa o barafondora ndɔraŋ kɔli.

2 Corinthea 9.15

Hala baraka le nyε sɔwε o ke na-o, o wana tyi dimi ro.

Denta Kilaa 4.33

Mi kilaa dimi seleŋ a sembɔ tau le tondɔ Mari Jésus-o, mi dua bendo wa nda gbou tyo.

Awa, tɔŋndo kesiŋ halako mi hakiraŋ ta kwi, kənɔ ne hakiraŋ ta kwi a, loŋ kendei Halae i heu kwiyo ni, halako me hakio tosa masaleŋ mo yɔŋnuŋ pɔmndo e, lende kendei Halae tosa masaleŋ o dene sanda niŋ mi i yɔŋnuŋ tyinda lɔlo ni, o baraka Mari naa Jésus Christa. —Romenda 5.20, 21

Denta Kilaa 17.30

Hala mei nini tuma dene sina lepeñndo, kənɔ̄ sisa o welu wanda gbou ne-ne ka le mangalando.

Luc 13.3

Kari! I tyo nia dimul, Ti la mangalaŋ te, lende nia gbou daunuŋni halaki ni.

Denta Kilaa 2.38

O koŋ mi Pierre dimul nda, a, Nia gbou, la mangalaŋ, mi la sora batiseo o dola Jésus Christ raŋ, mi hakira niaraŋ ta malnuŋ haki; la sorani Hala Kəl Danda samba.

2 Corinthea 7.10

Kəl tiŋio le Hala, mclura ndoraŋ ta tyo mangalando ni, haa o tyinda, o buraq tyo niŋ to. Kənɔ̄ kəl

tiŋi dunia, mclura ndoraŋ ta tyo pomndo ni.

Denta Kilaa 3.19

Lelaŋ, mi la buraq, mi la mangalaŋ, halako hakira niaraŋ ta nyumiŋ, halako mi tuma nyurula la-kollo hin fura Hala o ba.

Matthieu 3:2

Mo wa dimio, a, La mangalaŋ, katu masale halatalaleŋ le tyo le tiya.

Luc 15.7

I tyo nia dimul, lende nyalo wani o bɔ̄ o halatala le wana haki pile tyindani-o ni, mo heu nyalo le wanaa sanda beleŋwɔ̄mahɔ̄lu a ŋwɔ̄mahɔ̄lu, a nɔ̄ mako le mangalando re a.

Matthieu 6.14

Katu ti la mal pe wanda haki a hakira ndaraŋ, Fiŋe nia tyo o halatala-o malni nia bere haki.

Mi maŋgalando a hakiraŋ malo tiyilaŋ wanda o dola ndoraŋ o wanda suraŋ gbou lo, kandɔ a Jérusalem.

—Luc 24.47

Denta Tyɔmuntaŋ 3.20

Tofao, i tyo isisi o do, i tyo do lɔɔ. Wana-wana twei ya dom pe, mo kumbi do, i lwei ndu tyo, i de ndu ikei, ndu de ya ikei.

1 Jean 1.8-10

Ti n dimi pe a n nɔ haki re, napi-la tyo leyafa dɔunɔŋ ni, n nɔ ton-ya re. Ti n sɔrɔlaŋ pe hakira nar-aŋ, ndu tyo wana ilaniya a wana

sanda ni, le na hakiraŋ malo a le na dindio a denta sendu le ran̄ gbou. Ti n dimi pe a n nɔ haki re, n singu ndu wana ratyowa, sɔci ndɔei tyo na o rakɔl te.

Jean 8.11

... Mi Jésus dimul ndu, a, Ya bere, i tyo nɔm yala re. Ko, tosa le haki re.

Denta Kilaa 5.31

Mi Hala helu ndu a ba kende ndɔ le wa Masa a Wana Tyindia, halako mi Israëlla maŋgalan̄, mi hakira ndaraŋ ta malnuŋ haki.

Marc 2:5

Jésus tyo laraŋ ndaa, mo dimul wanaa dalluŋ wilciyo, a, Po nu, hakira nɔmtaŋ ta malnuŋ haki.

Tite 2.11, 12

Katu kendei Hala fura tyien le wanda gbou tyindia. Koŋ tyo na tyomɔ a mi n ke denta bilu Hala le raŋ, a yemei duniae, mi n keraŋ kera sɔwɛɔ, o dene sanda a o Hala wo niŋ, o watio ho sisa.

Colossea 3.2

La yiyaŋ dentaŋ tyotyo, la yiyaŋ dentaŋ leŋ te.

La tyel denta manyumtaŋ te, ta nɔ tɔnɔ le raŋ, kɔnɔ la sori taŋ tyien. —Éphésea 5.11

Lelaŋ, pwapilea nia, i tyo nia telɔŋ le nyii Hala, mi la yɔŋgu Hala dalluŋ niaaŋ ma sara kiyei, o denu o, o henaŋ Hala o, me o benda mi kɔl nɔmndo bilu Hala e. La

tuwaŋ a denta watio ho re, kɔnɔ mi mangalaŋ le yiyanta niara muŋgu rasanei raŋ, halako mi la sina sao Hala, o naŋ ndo, o yera o, o tiuŋ ndo. —Romenda 12.1, 2

Jacques 4.4

Wanaa sunda! La sina re, wa, a tyanyei duniae i tyo Hala tyɔrɔba? Lelaŋ wana-wana yema pε le tyanyei a dunia, ndu siŋguŋ ndupila yamo Hala.

La kaora dunia a nyem ndɔŋ te. Ti wana kaora pε dunia, kamɔyεi Pwae i tyo ndu niŋ te. Katu denta duniaraŋ gbou, yemei wɔŋ ndalle, a yemei wɔŋ iraholle, a kulando, taŋ gbou ta fura Pwa o ba re, fɔ o dunia. —1 Jean 2.15, 16

Jean 10.10

Wuiyo hin le nyε-nyε re, fɔ le kimbuo, a diyo, a tembuo. Ya i hin halako ma sora tyinda, ma sora ndu tau-tau.

1 Jean 2.29

Ti la sina pε a wana sanda o tyo ni, o koŋ la sina a wana-wana tosa pε dene sanda, ndu weruŋ ndu o ba.

2 Corinthea 5.17

Lelaŋ ti wana tyo o Christ niŋ pε, wana saneiyo o tyo ni. Denta panduraŋ ta heu, mi ta tyu. Dentaŋ gbou ta muŋgu ta sanei.

1 Jean 5.18

N̄ sina a wana-wana weruŋ pε Hala o ba, ndu tosa haki re. O we-

ruŋ Hala o ba o, Christ pila manda ndu, wana wɔŋ koŋ piran̄ ndu re.

Jean 3.3

Mi Jésus mulul ndu, a, I tyo nɔm tonya dimul, wana nɔra masale Halaleŋ tyɔ re, fɔ ma weruŋ wele.

1 Pierre 1.23

Katu la weruŋ o sanei, o tyo a yei sa-o re, fɔ a yei si ro, sɔei kiyei Halae pεŋ, i tyo lɔlɔ e.

La sina re, wa, a wanaa sendu re-a a sora masale Halaleŋ te? Kɔŋ la tɔnuŋ, la dendu, la sora dio o dola Mari Jésus Christ ran̄ a o baraka Kɔl Danda Hala naa bεŋgu.
—1 Corinthea 6.9, 11

Wooh o'yon — wondo nin — ma chen O'Chriti nin

Éphésea 2.1, 6

La wa a wilei le tɔ̄ŋndo tembuo a le hakio. . . . Mo tindi na bolepile a Christ, mo kesi na o fondaraŋ o halatala o Jésus Christ niŋ.

1 Pierre 2.24

Mo tyua hakira naraŋ o faruŋ ndɔ̄ŋ niŋ o yɔ̄mndo tyo, halako mi n wi a ba hakiraj, mi n tyinda a ba dene sanda. A fungbura ndɔraŋ na n sora kendia ni.

Colossea 3.1-4

Lelaŋ, ti la tyen pe bolepile a Christ, la nuya dentaŋ tyotyo, ne Christ tyo ityali Hala o ba kendo tyo a. La yiyaŋ dentaŋ tyotyo, la

yiyaŋ dentaŋ leŋ te. Katu la wi. Tyinda niaa wennuŋ Christ ikei o Hala niŋ. Christ tyo tyinda naa ni. Lɔ o furani tyieŋ ndo, nia be furani tyieŋ Christ ikei o biluo niŋ.

Romenda 6.2, 11

Na n tyo a wilei a ba hakiran da, we na n lwei ye ni wele o hakiraj niŋ ne? . . . Nia bɛre, la tyonnuŋ niapila wanaa wileiya lende a ba hakio, mi la tyennuŋ niapila wanaa kiyeiya a ba Hala, o Mari naa Jésus Christ niŋ.

A tyo wanaa Jésus Christa, nda baŋ faruŋ ndaaŋ a yiyantha ndara wɔntaŋ a yem ei ndae wɔnde o yom wua tyo.

—Galatea 5.24

Galatea 6.8

Wana saŋ pε le faruŋ ndəŋ, ndu koauni o souo fura o faruŋ niŋ. Kənɔ wana saŋ pε le Hala Kəl Danda, ndu koauni tyinda lɔlɔ, fura o Hala Kəl Danda niŋ.

Jean 3.14, 15

Ma bole Moïse helu kewo yondo niŋ nde, fɔ ma helu Po Wando lende, halako wana-wana laraŋ ndu pε, o sora tyinda lɔlɔ.

Jean 17.3

Tyinda lɔlɔ tyo ho ni, a a sina nɔm, Hala tonya ndupile pεŋ, a Jésus Christ, o ŋ gbɛŋgbə o.

Jean 3.36

O laraŋ Po o, ndu nɔ tyinda lɔlɔ. O laraŋ Po ro, ndu sorani tyinda

re, kənɔ naatweiya Hala lo ndu tyo.

Romenda 6.23

Katu sara hakio, ndu tyo pɔmndo ni, kənɔ samba Hala, ndu tyo tyinda lɔlɔ ni, Mari naa Jésus Christ kəli.

Jean 5.24

I tyo nia tonya dimul, wana yaŋnuŋ ačei ni pε, mo laraŋ wana gbɛŋgbə ya o, ndu nɔ tyinda lɔlɔ. Kɔsɔ tyo lε ndu re, kənɔ o fura o pɔmndo niŋ, mo sora tyinda.

Jean 14.2

Tyeiraŋ ta tyo o Pwa lo tau. To tyo koŋ te, i dimul nia. I tyo rako fonda bəndia le nia.

1 Jean 2.3

Ti m bi pe sirala ndoraŋ, o koŋ n
sina a n sina ndu.

Galatea 4.6

Hala gbengba Kɔl Po ndɔ, mo
lwei ndu nia o rakɔl, le tyɔmɔ a
paa ndɔa nia tyo ni. Kɔl koŋ tyo
dimio, a, Abba, Pwa!

Jean 14.21

Wana sora sirala niraŋ mo bi
raŋ ndo, wana kaora ya-o tyo koŋ
ni. Wana kaora ya o, Pwa kaorani
koŋ. I kaorani ndu, mi yapila i
tyɔmnuŋ ndu.

Romenda 8.16

Kɔl Danda pila a kɔlta naraŋ ta
tyo seleŋ sorio a tywaa Hala na n
tyo ni.

1 Jean 3.18, 19

Tywambia pɔmbia, n kaoriaŋ o
sɔeɪ niŋ dama re, wa a ledɛmu re,
fɔ a dentɑŋ a a tonya. O koŋ n sina
a n tyo o tonya niŋ, n sora kɔl
nyuruo ndu o hɔl.

O koŋ n sina a n lo ndu niŋ, a o
lo na niŋ, katu o yɔŋgu na Kɔl
ndɔ. —1 Jean 4.13

1 Jean 5:11-13

Sele leŋ le tyo leŋ ni, a Hala
yɔŋgu na tyinda lɔlɔ. Tyinda koŋ
tyo Po ndɔ niŋ. Wana nɔ Po o,
ndu nɔ tyinda koŋ. Wana nɔ Po
Hala ro, ndu nɔ tyinda koŋ te. I
sewela nia sɔeŋ muŋ, nia wanaa
laraŋ dola Po Hala raŋ nda, hala-
ko mi la sina a la nɔ tyinda lɔlɔ.

Jean 17.13

Sisa i tyo rakɔ o nɔmndo. I tyo sɔɔŋ muŋ dimi o dunia, halako mi nyale nu peluŋ nda niŋ.

Romenda 14.17

Katu masale Halaleŋ le tyo nyε daa a nyε kola re, fɔ dene sanda, a kɔl nyuruo, a nyalo, o Hala Kɔl Danda niŋ.

Galatea 2.20

N baŋnuŋ o yɔmndo tyo, na Christ. O tyo le yapila re tyo o kiyei re, fɔ Christ tyo o kiyei ya niŋ ni. Mε ya tyo o kiyei sisa o faruoŋ niŋ nde, le laraŋ ya laraŋ Po Hala-o ya tyo o kiyei ni, Po Hala pεŋ, o kaora ya o, mo yɔŋguŋ le ya.

Jean 16.22, 24

Lende nia tyo o burando niŋ sisa ni, kɔnɔ i tyani nia wεlε, mi kolta niaraŋ ta dɔunuŋ nyale. Wana-wana heruni nia nyale niaa re. . . . Haa sisa la pei yɔ nyε-nyε o dola niraŋ te. La pei, mi la sora, halako mi nyale niaa peluŋ.

Jean 15.11

I dimul nia sɔɔŋ muŋ, halako mi nyale nu lo nia niŋ, mi nyale niaa peluŋ.

1 Pierre 1.8

Hali la tyi ndu re, la kaora ndu. Hali la tyo ndu tyc sisa re, la tyo ndu larando, mi la tyo nyalo dɔun-ɔndo tau, nyale wana nɔra dimi ro, nyale nɔ bilu bɛnduo-o.

Romenda 2.13

Katu o tyo le təŋndo tweiyɔ re wana sora dio Hala o hɔl te, fɔ wanaa bi təŋndo a, kaŋ a sora dio ni.

Romenda 6.16

Ti la yəŋguŋ pe wando, ma tyea ndɔa, mi la bi sɔei ndɔei, (o wa sɔei hakio biyɔ i məlu o pəmndo niŋ nde, (o wa sɔei hakio biyɔ i məlu o pəmndo niŋ nde, o wa sɔei biyɔ i məlu o dene sanda niŋ nde,) la sina re, wa, a wana nia tyo sɔei ndɔei biyɔ-o, a tyea ndɔa nia tyo ni?

2 Thessaloniquea 1.7-9

Mo sara nia wanaa saŋga-a peŋgio na nia bolepilɛ, lɔ Mari Jésus furani o halatala a məlekaa ndɔa

sembəa o, o nyinde bialeŋ niŋ, mo miŋgul wanaa sina Hala re-a a wanaa bi kibaro kende Mari naa Jésus-o re-a. A sorani saŋga a halaki lɔlɔ-o, a wani lewil a holla Maria a a sembe ndɔ bila.

Denta Tyəmuntaq 22.14

Wanaa dua tyo kaŋ ni, wanaa tyo domara ndaraŋ tɔ halako ma sora saratio le kulluŋ yəm tyind-aŋ do a, ma lwei wele o tye koŋ niŋ o sondora ndoraŋ.

1 Pierre 4.17

Katu watio tiya, kitio kanduŋni a wanaa Hala. Awa, to kanduŋ a na pe, wanaa bi kibaro kende Hala re a, wə ne məlura ndaraŋ ta wa ye ni ne?

Philippea 2.11

Mi demuaŋ gbou ma sɔrɔlaŋ a Jésus Christ tyo Mari ni, le Pwa Hala biluo.

Matthieu 10.32, 33

Lelaŋ, wana-wana dimi pe seleŋ wanda o hɔl le ya, ya bɛre i dimini seleŋ le ndu Pwa tyo o halatala-o o hɔl. Kɔnɔ wana-wana winuŋ wanda o hɔl le ya pe, ya bɛre i wunuŋni le ndu Pwa tyo o halatala-o o hɔl.

Katu wana-wana semburaŋ ta bi le ya a le sɔɔŋ nuŋ pe, semburaŋ ta bini Po Wando le ndu, lɔ o hunni o bilu ndɔ niŋ a bilu Fiŋe ndɔ niŋ a o bilu mɛlekaa danda niŋ ndo.

—Luc 9.26

Romenda 10.9, 10

Katu ta sɔrɔlaŋ pe a sondo a Jésus tyo Mari ni, ma laraŋ o kɔl nɔmndo niŋ a Hala sori ndu wan wilciya tayen, a tyinda. Katu wana laraŋ pe a kollo, a sora dio. Wana sɔrɔlaŋ pe a sondo, a sora tyinda.

1 Jean 2.23

Wana-wana ke Po pe, ndu no wele Pwa re. O tyel Po pe, o no wele Pwa.

2 Timothée 2.11, 12

Sɔei sɔei tyo he ni, a, Ti n wi pe bolepile a ndu, n tyindani wele bolepile a ndu. Ti m biuŋ pe, n tosaní wele masaleŋ bolepile. Ti n ke ndu pe, ndu be keni na.

2 Thessaloniquea 2.9

Wana tembua təŋ konj hunni o faŋga Setana bəŋgu, a səmbə gbou, a təmaserelaŋ, a denta benduraŋ. O tyowaraŋ niŋ konj gbou fura ni.

1 Pierre 5.8

La bəndiaŋ, mi la mendiaŋ. Yamɔ niaa Setana tyo barɔ ma yara tyo tyaŋndo o, o tyo wana o dani-o nuya.

Matthieu 4.1, 10, 11

O konj mi Hala Kol Danda kɔa a Jésus o wola niŋ, halako mo dəniaŋ Setana o ba. . . . O konj mi Jésus dimul ndu, a, Faŋaŋ nanuŋ, Setana, katu o tyo o səwa, a, Baŋ

wuraŋ Mari Hala nəmndo o rabəŋgu niŋ, ma bilu ndu ndupile gbe. O konj mi Setana faŋaŋ Jésus ikei. Tofaɔ, mi meləkaa hun neŋi makora ndoranj.

Éphésea 6.11

La tyua nyem tyoŋ Halan gbou, halako mi la simul Setana a kɔl karu ndɔ.

Denta Kilaa 26.18

Le nda hɔltaŋ kumbio, le nda sorio o nyumndaŋ niŋ, a le nda lweiyo o nyɛ teŋga niŋ, le nda sorio o sembe Setana bəŋgu, a le nda miŋgio a ba Hala, halako ma sora hakiraj malɔ a keo nda tayɛŋ, kaŋ pɛŋ, a dendu le laraŋ nda laraŋ ya tyo a.

2 Thessaloniquea 2.8

O koŋ wana tembuə tɔŋ koŋ furani tyieŋ. Mari Jésus hulni ndu, mo di ndu, mo halaki ndu a nyetenga o hunni niŋ ndo.

Jacques 4.7, 8

Lelaŋ la twisiŋ toto a Hala. La tyɔrɔba Setana. O nyanuŋni, mo faŋaŋ nia ikei. La sɔŋgu Hala ikei, mi ndu sɔŋgu nia ikei. . . .

2 Corinthea 10.4

Worɔla nara tyɔuraŋ ta tyo ma worɔla wanatyre re, ta nɔ fanga o baraka Hala bɛŋgu, haa mi ta pesi fondara nɔ fanga raŋ.

Romenda 8.35, 37

Ye sei ye ni na a tyan ei Christae ne? Saŋga, wa? wa burando, wa

yele tolianden, wa yima bənduaŋ, wa ferio, wa dene wɔn bənduo, wa faŋndo? . . . Hali koŋ, o dəntaŋ taŋ niŋ gbou, wanaa nɔra tyan-da-a na n tyo ni, o baraka wana kaora na-o bɛŋgu.

Hébreua 2.14

Letu tywaa kaŋ a tyo wandaŋtyea o, mi ndupila be siŋguŋ lende, halako mo tembu sarati wana nɔ sarati pɔmndo-o a pɔmndo, Setana peŋ.

1 Jean 3.8

Wana tosa hakio o, wana Setana tyo koŋ ni, katu Setana tyo hakiraŋ tosa kabi o fɔlɔndo. Lelaŋ Po Hala fura tyieŋ ni, halako mo tembu dənta Setanaraŋ.

1 Jean 4.20

Wana dimi pe, a, I kaora Hala, kənɔ o kaora pwapile ndɔ re, wana ratyowa tyo koŋ ni. Katu to kaora pwapile o tyo tyɔ-o re, wɛ o nɔra ye ni Hala o tyo tyɔ ro kaora ne?

1 Corinthea 13.1

Hali i sɔani o sɔɔŋ wandantyea a o sɔɔŋ melekaa niŋ, ti kamɔyei tyo ya o kɔl te, i siŋnuŋ ma dom ibamba a dom ityilindo.

Jean 13.35

O koŋ mi wanda gbou a sina a kandeŋa nia nia tyo ni, ti la kaoriaŋ pe.

Galatea 5.22, 23

Kənɔ denta Hala Kɔl Danda ta tyo tyanyei ni, a nyalo, a kɔl nyu-

ruo, a biuɔndo, a kəndei, a dene kəndɔ, a laniyei, a twisindo toto, a mandando. . . .

Jean 21.16

Mo dimul ndu wele o dindɔ, a, Simon po Jonas-o, a kaora ya? Mo mulul ndu, a, Oi, Mari. A sina a i karora nɔm. Mo dimul ndu, a, Manda saa nia.

1 Jean 3.14

N sina a n fura o pɔmndo niŋ mi n lwei o tyinda niŋ katu n kaora pwapilea. Wana kaora pwapile ndɔ ro, ndu lo o pɔmndo niŋ.

1 Jean 5.3

Katu kamɔyei Halae i tyo he ni, a mi m bi sirala ndɔraŋ. Sirala ndɔraŋ ta kindu re.

Marc 16.9

Jésus o tondɔ o palle fɔlɔnde tɛnɔ idiiyo suba, mo tyɔmnuŋ fɔlɔŋ Marie Magdala, o o to nyinnaa wɔnda nda ɲwɔmɛɔ kɔli o.

Jean 20.26-28

Palei ndi ɲwɔma o kɔŋ kɔli, kandɛŋa ndɔa wa wele tyei niŋ. Thomas wa nda tyo. Doran̄ ta wa rakin-dia, kɔnɔ mi Jésus hun mo sim nda tayen, mo dimi, a, La nyurul kɔltan̄. O kɔŋ mo dimul Thomas, a, Sɔŋgu sui nɔmnde naŋ, ma tofa bara niraŋ. Sɔŋgu ba nɔmndo, ma lwei ndu ya o ilun̄gbu. Wa wana laran̄ lepen̄ te! Fɔ ma laran̄! Mi Thomas mulul ndu, a, Mari nu a Hala nu!

Romenda 1.4

O baraka Hala Kɔl Danda bεŋ-gu, mo tyɔmnuŋ a faŋga a Po Hala o tyo ni, le tondɔ o tendu mo fura wan̄ wilciya tayen̄ ndo, Jésus Christ Mari naa pεŋ,

Denta Kilaa 10.39-41

Na n tyo seya le denta o tosaraŋ gbou, o lεŋnde Juifileŋ niŋ a Jérusalem, o nda di o, lɔ nda ban̄ ndu o yɔm siŋgafila tyo o. Mi Hala tindi ndu o palei yandɔ, mo tyel mo tyɔmnuŋ tyien̄. O we wanda gbou o hɔl te, fɔ seya hεriŋ Hala o ba tatyi a, na pεŋ, n wa do a kolɔ na nda, lɔ o tendu fura wan̄ wilciya tayen̄ ndo.

Matthieu 16.21

Kabi tuma koን, mi Jésus kandu kandeንa nda tyom እና f ያ mo k ይ የ Jérusalem, mo saንga o dentaን tau niን wanaa b endua a wanaa b endua soria rasara a wanaa sewa o ba, ma di ndu, mo tyen wele o pa-lei yando.

Jean 5.25, 28, 29

I tyo nia tonya dimul, watio tyo hun እ, o tyu ye ni tiya, እ ይ የ wilaya a tweni dom Po Hala o. Wanaa tweni ndu dom nda, nda tyindani.

... La daunu እ k ይ የ fili o koን te, katu watio tyo hun እ, a tyo o sai-raን niን nda gbou a tweni ndu dom, ma fura. A tosa denta kende-raን nda, a tanduni le tyinda, k ይ የ

a tosa denta w ይ የ taን nda, tanduni le k ይ የ s ይ የ.

Romenda 6.3-5

La sina re, wa, a na wanaa sora batiseo Jésus Christ niን nda gbou, a o p ይ የ m nda niን na n sora batiseo ni? Lelan, le batiseo, m kumbuን a ndu bolepile o p ይ የ mndo niን, halako ma bole Christ tendu mo fura waን wilaya tayen o baraka bilu Fiye nda b engu e, mi na b eren kera lende o si saneyo niን. Katu ti n kumbuን pe na nda o tula p ይ የ m nda niን, n tanduni na nda wele o tula tond a nda niን.

Jésus peን, o wi le hakira naran do, mo tandu halako mi n sora dio.

—Romenda 4.25

Luc 1.74, 75

A, o tyelu na mi n tyinda a yamoa naa, halako n wa a ison te, mi n tosola ndu bara O dene danda a o dene sanda niŋ ndu o hɔl, o palei si naa gbou niŋ.

2 Corinthea 7.1

Lelaŋ, wanaa nia henəŋ ya a, letu lanyirilanq taŋ ta tyo na o ba o, fɔ napila dindiŋ a denta nɔriyeira ŋfarulanq a denta nɔriyeira kɔltaq gbou, mi m pelu dindiŋ naa o Hala wo niŋ.

1 Pierre 1.2

A herinj, ma me Pwa Hala sina dənɔ tatyi e, le dindiŋ Hala Kɔl Danda, halako ma bi sɔei Jésus

Christae, a le koma ndɔaŋ tyutuendo nda tyo. Mi kəndei a kɔl nyuruo kwi le nia.

2 Timothée 2.21

Lelaŋ ti wana dindiŋ pɛ, mo mei denta wɔntaq loŋ, o siŋnuŋ gbenei le bara kəndɔ, i dendue, i benda wana ndɔ o ba le barala kenderanq gbou tosa e.

1 Pierre 1.15

Kənɔ ma me wana welu nia-o tyo o danda e, la dondu lende o denta niaraŋ gbou niŋ.

2 Timothée 2.15

Kindiŋ mi nɔmpila tyɔmnuŋ wana fura kɔrɔ ro Hala o hɔl, wana bara nɔ rasembu ro, mo tya sɔei tonyae fesefesɔ.

Hébreua 12.14

La nuya kɔl nyuruo nia a wanda gbou tayen. Mi la nuya welε le dindindo, to tyo koŋ te wana tiu ba le Hala tyɔ re.

Hébreua 13.12

Lelan Jésus be sangha o tyeo kɔli ni, halako mo dindi wanda a koma ndupilaŋ.

1 Jean 1.9

Ti n sɔrɔlaŋ pe hakira naraŋ, ndu tyeo wana ilaniya a wana sanda ni, le na hakiraj malɔ a le na dindio a denta sendu le ran gbou.

Matthieu 3.11

Tonya, ya i tyeo nia batiseo a mendaŋ le mangalando, kɔnɔ o tyeo hunɔ ya kɔli o, ndu heu ya

sembɔ. Hali le samtara ndɔraŋ tyua, koŋ heu ya. Ndu batiseni nia a Hala Kɔl Danda a nyinden.

Éphèsea 1.4

Hala heri na o Christ niŋ lɔ du-nia hun tyɔunuŋ, halako mi n wa-wanaa danda ndu o hɔl, o tyeo a sɔŋ te.

2 Pierre 3.11

Letu ɳyɛm muŋ ɳ tengani gbou o, la yiyan me nia benda le kera o dene danda a o Hala wo niŋ nde.

Éphèsea 4.24

La tyua wanatyeyci sanći, i tyɔ-unuŋ a welaŋ Hala o dene sanda a o dene danda niŋ nde, me tonya tyeo e.

Luc 11.13

Lelaŋ, nia wanaa wɔnda, ti nia
tya pe nyem kəndəŋ tywaa niaa
yɔŋgɔ, Fiŋe nia tyo o halatala o,
ndu hiu nia tau re, wa, mo yɔŋgu
wanaa peini ndu-a Hala Kəl Dan-
da?

Denta Kilaa 7.55

Kənɔ Etienne, pɔ a Hala Kəl
Danda, o wa halatala tofa tyiŋ,
mo tya bilu Hala, a Jésus isisi Ha-
la o ba kəndə tyo.

Denta Kilaa 11:24

Bao, wana kəndə o wa ni, mo pa
a Hala Kəl Danda a larando. Mi
wanda tau a tyɔlu delə Mari kɔli.

Denta Kilaa 1.8

Kənɔ lɔ Hala Kəl Danda toalni
nia tyo o, la sorani səmbɔ . . .

Romenda 8.9

Kənɔ ti Kəl Hala tyo nia niŋ pe,
la kera o denta ŋfarulaŋ niŋ te, fo
o denta Kəl Hala niŋ. O nɔ Kəl
Christa ro, ndu tyo o ndɔ re.

Denta Kilaa 13.52

Mi kandeŋnda pa a nyalo a
Hala Kəl Danda.

Denta Kilaa 4.31

Lo nda tyi Hala pei o, mi ne nda
wa a tyungiaŋ nda biŋuŋ, mi nda
gbou a pa a Hala Kəl Danda, so-
enji bi nda le sɔei Halae dimio re.

Matthieu 6.33

Kōnɔ la nuya fɔlɔŋ masale Hal-alen a dene sanda ndɔ, mi nyɔŋ muŋ gbou n henduŋ nia letyo o koŋ.

Matthieu 28.20

... Tofao, i tyo nia ikei lɔlɔ haa o watio ho meluran. Aminia.

Denta Tyɔmuntaŋ 21.4

Hala wɔsuní nda mèmeaŋ gbou o rahɔl. Pɔm we le ni re. Tyaŋ we le ni re, yera we le ni re. Saŋga we le ni re. Katu denta fɔlɔntaŋ ta heu.

1 Pierre 4.12, 13

Wanaa henaŋ ya a, ti dene pum koloma nia pe le nia kɔrɔ sorio, ma

me nyindeŋ le sori nyɔŋ kɔrɔ e, la daunuŋ kɔndɔfili le koŋ te, la tya koŋ dene kɔndɔfil te. Kōnɔ la dɔunuŋ nyale katu la sora saŋga ma Christ, halako mi la dɔunuŋ nyale a nyale bənduo lɔ bilu ndɔ furani tyieŋ ndo.

Marc 9.23

Mi Jésus mulul ndu, a, A dimi, a, Ta nɔra pe! Nyɔŋ gbou n nɔra tosando le wana larando.

2 Pierre 1.4

O yɔŋgu na lanyirila ndɔra bəndura heu naŋɔ raŋ a bilu koŋ a dene kende koŋ, halako mi la sey-aŋ a denta soura tyo o yemei duniae niŋ taŋ, mi la sora fonda o Hal-ayei ndɔei niŋ le lanyirila raŋ.

Hebreua 2.18

Katu letu ndupila saŋga o denia niŋ ndo, o nɔra wanaa dəniaŋnda mara o koŋ.

Hala kɔl nyuruo yalani Setana tiinda nia o raben̄gu niŋ. Kendei Mari naa Jésus Christae i lo nia ikei.

—Romenda 16.20

Jacques 1.12

Wana dua tyo koŋ ni, o biuŋ o denia niŋ ndo, katu lɔ o tyu ni kɔrɔ fura o, o sora mɔsil lemasa tyinda, o Hala yilu wanaa kaora ndu-a lanyirio o.

2 Corinthea 4.17

Sanga pɔmbɔ na n sora o wati pɔmbɔ niŋ dama o, ndu yɔŋgu na bilu bəndu lɔlɔ heu nyɔŋ gbou o.

Romenda 8.28

N sina a o dəntaŋ gbou niŋ Hala tyo dənɛ kendɔ tosa le wanaa kaora ndu a, a weluŋ bole o tyeru e pɛŋ.

La soriŋ ndɔ kɔrɔ o nyɛ-nyɛ re, fɔ o wanda gbou sora o. Hala tyo wana ilaniya ni. O yema mi la fura kɔrɔ mo heu sɛmbɛ niaa tyo re, kɔnɔ o tyɔmni nia me nia furani leniŋ nde, halako mi la nɔra biuɔndo.

—1 Corinthea 10.13

Hébreua 4.15

Katu n nɔ kundi wanaa soria rasara re o twinuŋ na inyii le sɛmbɛ na lepeŋndo ro, fɔ wana sora dənia o dəntaŋ gbou niŋ ma na o, kɔnɔ o tosa haki re.

Denta Tyəmuntaŋ 3.12

Wana nɔrani o, i siŋguni ndu bawo o tyei Hala nu, o faŋaŋni loŋ lɔlɔ re. I səwani dola Hala nu ndu tyo, a dola tye Hala nu, Jérusalem sanciyo pəŋ. Tye koŋ toalni fura o halatala, Hala nu o ba. I səwani wələ dola nira sanciraŋ ndu tyo.

Denta Tyəmuntaŋ 3.5

Wana nɔrani o, lende ndu weoŋni korala humburan̄ ni. I nyumini dola ndɔraŋ o səbe tyinda niŋ te feu. I dimini dola ndɔraŋ Pwa a mɛləkaa ndɔa o hɔl.

Denta Tyəmuntaŋ 3.21

Wana nɔrani o, i yɔŋgu ndu saratio le tyalle ya ikei o nyε ni tya-

la lemasa tyo, ma mε ya bε i nɔra, mi tyal o nyε tyala lemasa Fiŋε nu tyo e.

Denta Tyəmuntaŋ 2.7

O kɔl Danda tyo egliseraŋ di-mul lo, wana nɔ niraŋ pε, mo twei koŋ. Wana nɔrani o, i yɔŋgu wana koŋ saratio le kulluŋ yɔm koŋ do, yɔm tyinda tyo o fonda kɛndɛ Hala o.

Denta Tyəmuntaŋ 21.7

Wana nɔrani o, ndu sora nyεm muŋ ma kε. I siŋnuŋ Hala ndɔ, ndu siŋnuŋ po nu.

Denta Tyəmuntaŋ 2.26

Wana nɔrani o, mo bi denta niraŋ haa o mɛluraŋ, i yɔŋgu ndu saratio wanaa sura tyeleŋ nda tyo.

1 Corinthea 7.10, 11, 39

Wanaa no weinda-a a wanlana
dua tyo o noraŋ nda, i tyo nia
kuna, o tyo ya re tyo nia kuna re,
fɔ Mari, a, wanlana ke cənd cənd
re. (Kənə to ke pɛ cənd cənd, fɔ mo
lo o ba ndɔ tyo ndupile, to tyo koŋ
te, o muŋgu o pɔnd cənd lo); wana-
pɔnd ke wein ndɔ re. Wanlana lo
cənd cənd o ba lɔ o tyo ityali o.
Kənə ti pɔnd cənd wi pɛ, o sora hɔ-
yei le tyalle pɔnd cənd hənaŋ ndu-o
o ba, kənə fɔ mi wanapɔnd cənd koŋ wa
wana Hala.

Katu wein no cncd cn o, o tct o cncd
ndc bengu o tyo ni, lc cncd lc cncd
tyo ityali o, kck ti cncd tct o wi
pe, o tyo lc o tct o cncd bengu

re. Lelaŋ ti pənɔ̄ ndə tyo ityali pəmo tyal pənɔ̄ tyeleŋ o ba, a welu ndu wana sunda. Kənɔ̄ to lo pəpənɔ̄ ndə o ba, mi pənɔ̄ ndə wi, osora həc̄yεi a təŋ kon̄. Hali o tyalni pənɔ̄ tyeleŋ o ba, o tyo wana sunda re. —Romenda 7.2, 3

Luc 16.18

Wana-wana ke pe wein ndo, mo
tyua o tyeleq, koq tyo sunda.
Wana-wana tyua pe wanlana pco
ndo ke o, koq tyo sunda.

Matthieu 5.32

Kənə ya i tyo nia dimul, wana-wana ke wein ndə pe', to tyo le sun-da re, o wem ndu sunda o koŋ. Wana-wana dɔu pe wanlana tyen o nɔ-o furu pe, ndu sunda.

Jean 14.3

Ti kœ pe mi i bəndia fonda le
nia, i hunni wélé mi kœ a nia o ya
lo, halako ne ya tyo a, mi nia bəre
la kœ wa lonj.

Denta Tyəmuntaŋ 3.11

I tyo hunç fəfə. O tyo nɔm o ba
o, bi koŋ gbaŋ, halako wana-wana
heru nɔm mɔsil nɔm lemasa re.

Jacques 5.8

Nia wélé, la biuŋ, mi la kəsi kəl-
taŋ, katu hunç Mario tyo le tiya.

Marc 8.38

Lelaŋ wana-wana səmburaŋ ta
bi a ya a a sɔɔŋ nuŋ pe, wanaa
sunda ha o sisae he a wanaa raha-
kia ha o hɔl pe, səmburaŋ ta bini
wélé Po Wando le ndu, lɔ o hunni

nda melekaa danda o bilu Fiŋe
ndo niŋ ndo.

Matthieu 24.30

O tuma koŋ təmasere Po Wan-
do tyəmnuŋni o halatala. O koŋ
wanda suraŋ gbou o ləŋndəŋ tyo a
tyaŋni, a tyani Po Wando hunç o
wunduma halatalaŋ niŋ a fəŋga a
bilu bənduo.

Matthieu 25.31

Lo Po Wando hunni a bilu ndo
nda melekaa gbou o, o tyalni
tuma koŋ o nyε tyala lemasa ndo
bila tyo.

Katu bole hala woli a ba pallen
le fura-o mo tiya haa a ba le del lo,
lende hunç Po Wando yəŋnuŋni
—Matthieu 24.27

1 Jean 3.2

Tyaŋa nia, tywaa Hala na n tyo sis a ni. Bole na n wani e, koŋ fura wɔ tyieŋ te, kɔnɔ n sina a tuma ndu furani tyieŋ ndo, n simaŋni a ndu, katu bole o tyo e, lende na n tyani ndu ni.

Denta Tyɔmuntaŋ 16.15

(Tofaɔ, i tyo hunɔ ma wui. Wan-a dua tyo koŋ ni, o wani rahɔl lo, mo nɔ worɔlaŋ lekɔ, halako o kera fondo re, loŋ sembura bi ndu.)

O koŋ a tyani Po Wando hunɔ o wunduaŋ niŋ a sembɔ a bilu bendo. —Luc 21.27

Denta Kilaa 1.11

Ma dimi, a, Wanpandua Galilée, le ye nia sim ye tofa o halatala ne?

Jésus ho pεŋ, o hel ho o halatala fura nia tayεŋ ndo, lende o hunni wele ni, ma bole nia tye ndu helɔ o halatala e.

Luc 12.40

Lelaŋ, nia bεrε, la bεndian, katu o wat i nia weni yiyan to, Po Wando hunni o wat i koŋ.

Matthieu 16.27

Katu Po Wando hunni nda mele-kaa ndɔa o bilu Fiŋe ndɔ niŋ. O koŋ o sarani wanda gbou bole den-ta ndaraŋ ta tyo e.

Lende Christ be yɔŋguŋ lepile le hakira wanda tau tyua ni. O furani tyieŋ o teɔndɔ le wanaa tyo ndu tyumɔ-a tyindia. Koŋ we le ni le haki re. —Hébreua 9.28

SOI MELEKAI

Halatala a lejndeq le hauni,
kōnō sōon ḥuṇ n hiuni re.

—Luc 21.33

Mi Jésus mulul nda, a, La pōu,
katu la sina sēbe Hala a sēmbē
Hala re. —Matthieu 22.29

Katu sōon waliyyiān ḥin o
sao wanatye lōlo re, kōnō o Hala
yōngu wanda o, koṇ nda dimi o
baraka Hala Kōl Danda ni.

—2 Pierre 1.21

Sēbera Halaran gbou ta fura
Hala o ba. Ta nēji mako le wanda
peiyō, a le wanda sōei, a le nda
sēndio, a le nda sira o dēnē
sanda niŋ. —2 Timothée 3.16

Kōllo tyo tyinda yōngō ni.
Faruon ḥ tyo nyē-nyē re. Sōon ya
tyo nia dimul loŋ, muŋ tyo kōllo a
tyinda ni. —Jean 6.63

Katu sōei Halae i tyo I kiyei, i nō
fan̄ga, i heu fan̄ sondora tēoŋ n̄do
lweiyō. I nōra hōc haa mi sei yi-
yantaŋ a kōllo, mi sei nē dalloŋ n
tyinjiaŋ nda a yeyeān o paaran niŋ,
i tyo yiyan ta kōltan̄ a sao kōllo
fēsēfēsē. —Hébreua 4.12

Le larando na n̄ sina ni, a, a
sōei Halae dunia tyōunūŋ ni.
Lelaŋ o tyo nyēm wana tya-on̄ te
n̄ tyōunūŋ a nyēm wana tya-on̄ te.
—Hébreua 11.3

Published in numerous languages by World Missionary Press, Inc.,
as God supplies funds in answer to prayer. **For questions or more
information by country, visit: www.wmp-contacts.org**



Read booklets online or by App
www.wmp-readonline.org